




L-Inkurunazzjoni Tal-Madonna tal-Ħerba

Joe Brincat



Kitba ta' Waħda mill akbar avvenimenti li ġraw f'Birkirkara kien bla dubju ta' xejn l-inkurunazzjoni tax-xbieha mirakoluża tal-Madonna tal-Ħerba li saret fil-Kollegġjata Bazilika ta' Birkirkara, l-fuq minn mitt sena ilu.

Jingħad. li żmien kbir ilu kien hemm kappella ckejkna ddedikata lill Assunta li kienet mibnija f'post imharbat, U fiha kien isier il-quddies. Darba, raġel mifluġ, imwieżen fuq żewġ krozzi, kien għaddej minn dawk l-akwati, meta sema l-qanpiena ta' din il-knisja ddoqq għall-quddies, u dan l-imsejken staqsa lill xi nies li kienu fil-viċin, fejn kienet tinsab din il-knisja biex ikun jista jisma l-quddies. Huwa haffef kemm seta biex ikun jista jisma l-quddies mill bidu. Hekk kif daħal f'din il-knisja, huwa talab b'herqa kbira lill-Madonna biex tagħtih is-saħħa f'riġlejh li tant kien jeħtieġ.

F'daqqa waħda, hass f'saqajh ċerta saħħa mhix tas-soltu. Bl-eċitament li hass il-krozzi waqgħu minn taht spallejh u hawn induna li seta jimxi mingħajr għajjnuna ta' xejn. B'ferħ kbir u bi dmugh nieżel minn għajnejh, irringrazzja bil-qalb lill Madonna għall dak li għamlet miegħu u talabha taċċetta l-krozzi tiegħu biex jiddendlu fil-knisja bħala xhieda u tifkira ta' dan il-miraklu kbir li għoġobha tagħmel miegħu.

L-aħbar ta' dan il-miraklu xterdet ma' Malta kollha bħal leħha ta' berqa. Bosta nies minn kull rokna ta' Malta bdew jingabru qtajja qtajja u jmorru f'pellegrinaġġi lejn din il-knisja ckejkna, li issa kienet saret magħrufa bħala tal-Madonna tal-Ħerba (għax kienet mibnija f'post imharbat). Min-naħa Tagħha,



Il-Kwadru Mirakoluż




Il-Knisja kif kienet qabel

taqa taht il-Kollegġjata ta' Birkirkara, saret talba verbali lill Kapitlu tal-Kollegġjata biex ix-xbieha tagħha tiġi nkurunata. Il-Kapitlu mill ewwel qabel ma din l-idea.

Għal dan il-għan il-Kapitlu taht it-tmexxija tal-Prepostu Alfons Borg għamlu talba ufficjali lill Kapitlu tal-Kollegġjata Bazilika ta' San Pietru li kellu s-setgħa li jagħti l-permess meħtieġ biex l-istatwa jew il-kwadru jkunu nkurunati u hallewha f'idejn l-Isqof ta' Malta Mons. Pietru Pace biex iressaqha hu quddiem il-Kapitlu tal-Vatikan. Min naħa tiegħu l-Isqof ma qagħadx lura u għen kemm felaħ biex dan ikun jista jseħħ. Fit-13 ta' Frar ta' l-1910 il-Kapitlu tal-Vatikan laqa t-talba tal-Kapitlu ta' Birkirkara u baġhat id-digriet ta' l-inkurunazzjoni.

Il-Prepostu Dun Alfons Borg kif ukoll il-Prokuratur s-sur Kostantinu Grech hejjew festi tassew kbar u hadmu kemm felħu biex din l-inkurunazzjoni tirnexxi kif jixraq. L-Insinj Kollegġjata Arcimatriċi Paroċċa ta' Birkirkara, illum ukoll Bazilika, giet mgħazula għal dawn il-funzjonijiet.

Il-festi bdew il-Ħamis 4 ta' Awwissu 1910, bi Tridu tassew devot li fiħ ippridkaw tlett sacerdoti differenti, Dun Alessandro Cortis D.D., Patri Stefano Grech O.P. ul-Prepostu Dun Alfons Borg. In-numru kbir ta' nies li attendew għal dawn il-funzjonijiet kien wieħed impressjonanti. Imbagħad is-Sibt għall habta ta' l-erbgha ta' wara nofs inhar, ir-relikwija ta' Marija Santissima solennement ittiedet mill-kappella ta' l-Addollorata għal fuq l-artal magġur. Ezatt wara, ir-Reverendissimu Prepostu ta bidu għall-għasar solenni. Il-mużika fil-funzjonijiet kollha kienet immexxija mill-organista Ġuzeppi Borg.




Il-Knisja kif kienet qabel

Micallef LL.D. u Alfredo Parnis LL.D. Imħalfin tal-Maesta Tiegħu r-Re li ffirmaw l-kuntratt. Wara, r-Rev. Prof. Dun Manwel Vassallo, ċermonjier ta' l-Isqof qara d-digriet.

L-Isqof bierak iż-żewġ kuruni tad-deheb miżmumin fuq żewġ imħaded infurrati bil-ħarir aħmar. Dawn ittiehdu proċessjonalment mal-knisja u tqiegħdu fuq l-altar maġġur in-naħa ta' l-epistola. Hawn l-Isqof beda l-quddiesa pontifikali li għaliha kienu preżenti, barra l-Kapitlu ta' Birkirkara, l-Kapitlu tal-Katidral, u l-Kapitli ta' San Pawl tal-Belt, ta' l-Isla, tal-Birgu u ta' Bormla. Kien hemm ukoll l-komunitajiet reliġjużi kollha, il-Kamra Pontifiċja ta' Malta u l-aħjar nies tal-gżejjer tagħna fosthom l-Isqof t'Għawdex Fra Giovanni Maria Camilleri.

Wara l-vanġelu l-Isqof ta' Malta niseg Omelija mimlija għerf. Kif spicċat il-quddiesa pontifikali, iż-żewġ Isqfijiet, l-assistenti, iċ-ċerimonier, u l-Imħalfin telgħu fuq il-palk li fuqu kienet tinsab ix-xbieha għażiża u mirakoluża tal-Madonna tal-Ħerba u fost il-kant tar-Regina Coeli, l-Isqof Pace l-ewwel qiegħed il-kuruna fuq gbin Ġesu, imbagħad l-oħra akbar fuq gbin Marija.



Id-digriet


Imbagħad l-ghada l-Ħadd 7 ta' Awwissu kienet il-ġurnata ta' l-Inkurunazzjoni. Il-ġurnata bdiet b'quddiesa bil-fervorin, imqaddsa mill Prepostu fis-sitta u nofs ta' filgħodu. Aktar tard grupp kbir ta' nisa u rġiel li kienu ġew mill-Imsida u mill-Ħal Għargħur ġew biex jagħtu qima lil Madonna tal-Ħerba. Imbagħad fid-disa wasal l-Isqof Mons. Pietru Pace, u kwarta wara bdiet iċ-ċerimonja ta' l-inkuruazzjoni. Inqara l-kuntratt quddiem l-imsemmi Isqof, quddiem il-membri tal-Kumitat ta' din il-Festa, quddiem is-sinjuri Antonio

Wara nofsinhar komplew il-festegġjamenti u għal dawn il-funzjonijiet attendew folol kbar ta' nies. Wara l-kant tat-tieni għasar, il-Prof. Dun Anton Vella D.D, għamel diskors tassew sabih li bih hegġeg lil kulhadd għall-qima u l-imħabba lejn il-Madonna tal-Ħerba.

Wara saret purċissjoni mill Kollegġjata ghas-Santwarju bil-Kwadru nkurunat. Din il-purċissjoni kienet tabilhaqq imponenti kemm għal għadd ta' sacerdoti u ta' fratellanzi li ħadu sehem fiha kif ukoll għall-eluf ueluf ta' nsara li kienu ġew minn bliet u rħula l-aktar il-bogħod biex jagħtu qima lil Madonna tal-Ħerba u biex fost it-talb iwasslu x-xbieha ħelwa u inkurunata sa ġewwa s-Santwarju tagħha.


Il-festi ta' dan il-jum li ma jintesaw qatt u li għandhom jibqaw imnaqqxa fil-qlub tal-Maltin kollha spiċċat bil-barka Sagramentali mogħtija mill-Isqof ta' Għawdex Mons. Giovanni Maria Camilleri.

L-għada ta' dawn il-festi, ir-Rev. Patri Felic Grima O.F.M. fil-ħamsa u nofs ta' filgħodu ta bidu għal Settenarju solenni fis-Santwarju tal-Ħerba, li kien imzejjen mill-aqwa għal dawn il-festi.



Nazju tal-Ġwież PET SHOP

Għal kull tip ta' Ghasafar, Hamiem,
Annimali, Ġwież u Medicini



119, Main Str., B'kara

Tel: 2144 2285 - Mob: 7959 5313

54, Triq il-Kbira Has-Sajjed,

Birkirkara, BKR 2483

Tel: 21494274

Email: yellowphase@gmail.com

www.yellowphase.com



YELLOW PHASE LTD

IRONMONGERY SHOP ELECTRICAL & PLUMBING WORKS

CARMEL SAMMUT

99474599